



INNBJÓÐING TIL FRAMLØGU

Í sambandi við at umsókn um at byggja undirsjóvartunnil verður latin landsstýrinum, bjóðar SKÁLAFJARÐARTUNNILIN til framløgu í Norðurlandahúsinum 18. januar kl. 10.

Framløgan er fyri øll, ið hava áhuga fyri verkætlanini. Høvi verður at fáa innlit í ætlanina og frætta, hvussu hon kann ávirka samfelagið.

SKRÁ: Dávid Reinert Hansen greiðir frá um verkætlanina og umsóknina.

Jóan Pauli Joensen, rektari á Fróðskaparsetri Føroya, hugleiðir um farleiðir.

Sigurd Poulsen, landsbankastjóri, hugleiðir um týðningin av sjálvstøðugari fígging av samferðsluútbýgging.

Umsóknin verður handað Bjarna Djurholm, landsstýrismanni.

Eftir at umsóknin er handað, verður ábit.

c/o · P.O.Box 1010 · FO-110 Tórshavn · Faroe Islands · Tel +298 350 200



	STARVSLÝSING

Verkfrøðingar til Landsverk

Við hesum verður søkt eftir tveimum verkfrøðingum. Einum til vegadeildina og einum til framleiðsludeildina at seta sum skjótast. Vit kunnu bjóða spennandi og áhugavert störv, ið eru fakliga og persónliga mennandi og við góðum arbeiðsumstøðum.

Verkfrøðingur til vegadeildina

Arbeiðsuppgávur
Uppgávur, sum tú í høvuðsheitum skal røkja, fevna eitt nú um:

- Planlegging
- Prosjektering
- Programmeringar, forkanningar, prosjektgransking av vega-, brúgva- og tunnilsprosjektum
- Eftirlit við verkætlanum
- Gera ætlanir fyri ferðslutrygdartiltøk
- Myndugleikaumboðan
- Luttaka í norðurlendskum samstarvi innan økið

Viðkomandi skal eisini kunna røkja aðrar uppgávur á stovninum, enn tær omanfyri nevndu.

Førleikakrøv
Vegadeildin sóknast eftir verkfrøðingi við royndum innan omanfyri nevndu arbeiðs-øki. Royndir at arbeiða við KT-forritum á brúkarastøði er ein fyrimunur. Stórir dentur verður lagdur á góðar persónligar eginleikar, so sum góð samstarvsevni, at tú arbeiðir sjálvstøðugt og kann skipa títt arbeiði, er førur fyri at eggja og ganga undan, er miðvísur og kann geva títt íkast til menning av arbeiðsplássinum. Tú skal eisini vera opin fyri at starvið broytist.

Verkfrøðingur til framleiðsludeildina

Arbeiðsuppgávur
Uppgávur, sum tú í høvuðsheitum skal røkja, fevna eitt nú um:

- Yvirskipaða raksturin av skervverkunum saman við formonnunum á verkunum kring landið.
- At skipa fyri viðlíkahaldi og dagføring av verkunum kring landið.
- Gera kostnaðarmetingar og eftirkalkulatióinir av asfalt- og verklagsarbeiðum.

Førleikakrøv
Framleiðsludeildin sóknast eftir einum fólki við útbúgving sum verkfrøðingur ella aðrari viðkomandi útbúgving. Viðkomandi skal hava áhuga at arbeiða við KT. Royndir við at arbeiða við Excell-rokniarki og Word er ein fyrimunur. Stórir dentur verður lagdur á góðar persónligar eginleikar, so sum góð samstarvsevni, at tú arbeiðir sjálvstøðugt og kann skipa títt arbeiði, er førur fyri at eggja og ganga undan, er miðvísur og kann geva títt íkast til menning av arbeiðsplássinum. Tú skal eisini vera opin fyri at starvið broytist.

Setanarviðurskifti
Løn og setanartreytir annars eru sambært sáttmálanum ímillum Figgjarmálaráðið og avvarðandi yrkisfelag.

Umsóknir
Umsóknir við prógvum og lívsgongdarlýsing (CV) verða at senda til lv@lv.fo ella:

Landsverk,
Postmoga 78,
FO-110 Tórshavn

og skulu vera okkum í hendi í seinasta lagi 26. januar 2007. Merk umsóknina „Verkfrøðingur til vegadeildina“ ella „Verkfrøðingur til framleiðsludeildina“ og viðmerk í umsóknini, hvar tú hevur sæð starvslýsingina. Allar umsóknir verða viðgjørdar í trúnaði.

Nærri upplýsingar um starvið á vegadeildini kunnu fáast við at venda sær til Heina Eysturoy, deildarleiðara, á fartel. 540 881 ella teldupost he@lv.fo.

Nærri upplýsingar um starvið á framleiðsludeildini kunnu fáast við at venda sær til Torkil Olsen, deildarleiðara, á fartel. 540 841 ella teldupost to@lv.fo.

Landsverk er ein stovnur undir Vinnumálaráðnum, og hevur um hendi vega- og havnamyndugleikauppgávur, byggiharrauppgávur og flogvallamál.

Stovnurin ráðleggur og ger ætlanir, úttinnir, rekur og viðlíkaheldur landsvegir, havnir, bygningar og tyrlupallar.



Landsverk, Tinghúsvegur 5, Postsmoga 78, Tórshavn, Tel 340 800, Faks 340 801, lv@lv.fo, www.landsverk.fo